



Як кожны год, незабыўным вялікім перажываннем, поўным узрушэння і радасці, стала для пілігрымаў з Гродна дарога ў санктуарый Маці Божай на Узгорку надзеі ў Капцёўцы. З нагоды Дня маці, які ў Гродзенскай дыяцэзіі адзначаецца ў першую нядзелю мая, мамы разам са сваімі дзецьмі і мужамі прыбылі ў гэтае сапраўды святое месца, каб даверыць Маці Божай, Цярпліва Слухаючай, свае просьбы, скласці падзякі і папрасіць аб заступніцтве. Ужо традыцыйна ў цэлай дыяцэзіі ў Дзень маці вернікі моляцца ў інтэнцыі тых, хто дае жыццё. З мая галоўная ўрачыстасць з гэтай нагоды адбылася ў санктуарыі Маці Божай на Узгорку надзеі ў Капцёўцы. Пілігрымы з Гродна прыбылі сюды са спевам і малітвай, бо менавіта на Маці Божую яны ўскладаюць сваю веру, надзею і любоў. Ва ўрачыстасці прынялі ўдзел таксама кс. бп Аляксандр Кашкевіч і кс. бп Юзаф Станеўскі.

Для сабраных вернікаў кс. Юрый Марціновіч прамовіў канферэнцыю на тэму “Езус прыйшоў, каб заклікаць грэшнікаў да навяртання”. † “Навяртанне – гэта працэс, які працягваецца з моманту хросту аж да смерці, таму трэба штодзённа вяртацца да вытокаў, – казаў падчас канферэнцыі кс. Юрый. – У кожнага ёсць сваё асабістае адхланне, з якога павінна быць вызвалена душа”.

Душпастар таксама падкрэсліў, што важна прыняць Божы план, зразумець, што “Бог мяне любіць і ведае, што для мяне добра”.

У сваю чаргу кс. Раман Катлімоўскі, прамаўляючы гамілію, адзначыў, што сёння мы чуем словы Езуса: “Без Мяне вы нічога не можаце зрабіць”, але адначасова вельмі часта прыпісваем сабе многія рэчы, забываючыся, што ўсё гэта адбываецца дзякуючы ўздзеянню Богага Духа.

“Вы вельмі патрэбны Езусу і сваім сем’ям. Гэта таямніца вашага цудоўнага паклікання, і сёння мы дзякуем за вашу мацярынскую паставу”, – сказаў кс. Раман і заахвоціў падтрымліваць добрую традыцыю і цалаваць мамам рукі, бо кожная з іх гэтага заслугоўвае.

Падчас св. Імшы, якая цэлебравалася ў інтэнцыі жывых і памерлых маці, кс. бп Аляксандр Кашкевіч па-дзякаваў мамам за цудоўны прыклад веры, які яны даюць сваім дзецям і членам сям’і, дадаючы, што без сям’і грамадства не будзе мець добрай будучыні.

Мама як прыклад веры

Да Маці Божай са спевам і малітвай

Аўтар: Кінга Красіцкая
17.05.2015 01:00

Любоў і радасць, з якой нашыя маці прынялі нас і чувалі над нашымі першымі крокамі ў свеце, з
Прыгожыя словы на тэму ролі жанчын у перадачы веры прамовіў падчас адной св. Імшы папа С
“Вера з’яўляецца Божым дарам, які дасягаецца не ў выніку інтэлектуальных высноў, а праз уз
Святы Айцец звярнуў увагу таксама на тое, што жанчыны павінны ўсведамляць свой абавязак
“Жанчыны ў Касцёле і на дарозе веры мелі і маюць сёння асаблівую ролю – адчыняць дзверы і